

جاوید، حاجی محمد یونس، چوہدری محمد امین، عابد الرحمن، حافظ عبدالرحمن عتیق، ڈاکٹر محمد صدیق الحسن، مولانا محمد بشیر سیالکوٹی، مولانا محمد حنیف..... و دیگر۔

فیصل آباد سے: مولانا ارشاد الحق اثری، مولانا عبدالرشید حجازی، مولانا طیب محاذ، مولانا نجیب اللہ طارق، حافظ مسعود عالم، پیر محمد یعقوب قریشی، حافظ محمد شریف، مولانا عبداللہ امین، مولانا محمد ذکریا و دیگر

منڈی بہا الدین سے: قاری عبدالجبار، رانا عبدالغفار، نذیر احمد سلفی، قاری سرفراز صدر، سید ظفر علی شاہ، مولانا سید شاہ اللہ، قاری گل شیر، مولانا عبدالغنی، مولانا عبدالوہاب عابد، محمد شفیع صابر، مولانا طارق یزدانی، مولانا محمد یحییٰ، مولانا الطاف حسین شاہ، مولانا عبدالواحد سلفی، قاری نذیر احمد، عبدالرحمن شاہ، سید شبیر حسین، قاری اسد اللہ، قاری محمد عمر، مولانا محمد اسلم، مولانا عزیز احمد، مولانا بشیر احمد خاکی، محمد احمد ندیم، مولانا محمد عبداللہ..... و دیگر۔

شیخوپورہ سے: حافظ محمد عبداللہ شیخوپوری، مولانا محمد حسین شیخوپوری، قاری عبدالحفیظ شیخوپوری، حافظ شفیق الرحمن یزدانی، مولانا عطاء الرحمن شیخوپوری، حافظ عبدالرزاق سعیدی، مولانا یحییٰ خلیق فاروق آبادی، مولانا محمد شمشاد سلفی، مولانا محمد رفیق طاہر، قاری محمد اصغر، مولانا عبدالباسط شیخوپوری..... و دیگر۔

سیالکوٹ سے: حافظ شاہد امین، حافظ عبدالغفار سیالکوٹی، مولانا محمد حیات محمدی، مولانا منیر احمد، مولانا محمد یحییٰ گوندلوی، مولانا محمد حنیف..... و دیگر۔

پکوال/سرگودھا/خوشاب سے: سید سلیمان شاہ، مولانا محمد ابراہیم، حافظ محمد قمر، حافظ یحییٰ، مولانا محمود الحسن غضنفر، مولانا سجاد الرحمن، مولانا الطاف الرحمن، مولانا حبیب اللہ، مولانا سیف اللہ، حافظ دسم احمد و دیگر

میرپور آزاد کشمیر سے: مولانا عبدالصمد میرپوری، سید عبدالملق شاہ، مولانا محمد اشرف ادا کاڑوی، مولانا قاری محمد اعظم، مولانا عبدالعزیز، مولانا عبدالغفار..... و دیگر۔

سایہ وال/اداکاڑہ/تھور سے: مولانا عبدالرشید راشد ہزاروی، مولانا احمد یار صدیقی، مولانا عبداللہ یوسف، ڈاکٹر عبدالغفور راشد، قاری محمد صادق رحمانی، مولانا محمود عباس، سید محمد شاہ، ڈاکٹر اکرام الحق، مولانا عبدالحفیظ، مولانا اکبر سلیم، مولانا محمد اسماعیل، مولانا محمد حنیف قریشی، مولانا ثناء اللہ، ماسٹر اشفاق احمد، حکیم عبدالملق، مولانا محمد اسلم..... و دیگر۔

متفرق مقامات سے: پروفیسر عبدالحمید (ملتان)، مولانا محمد عبداللہ (ہری پور)، مولانا مسعود الرحمن جاناباز (مانسہرہ)، مولانا عبدالرحمن شاہین (ملتان)

آخر میں دعا ہے کہ اللہ تعالیٰ مرحوم کو جنت الفردوس میں بلند مقام عطا فرمائے اور ان کے پسماندگان کو اس سانحہ پر صبر جمیل کی توفیق ارزانی سے نوازے۔ ادارہ جہاں مرحوم کی بلندی درجات کیلئے دعا گو ہے وہاں ان کے برادران گرامی حافظ عبدالحمید عامر، حافظ احمد حقیق، قاری عبدالرشید، حافظ عبدالرؤف اور مرحوم کے صاحبزادے مولانا خالد مدنی کے علاوہ جملہ متعلقین کے غم میں شریک ہے۔ (ادارہ)

علامہ دوراں محمد مدنی رفتہ از جہاں مغموم دنیا گشتہ و نالید بزم آسماں

تحریر: جناب غلام سرور قریشی عباس پورہ جہلم

علامہ محمد مدنی رحمہ اللہ اس دار فانی سے، عالم باقی کو رہسپار ہوئے۔ انا للہ وانا الیہ راجعون۔
اینائے روزگار کا ایک دستور ہے کہ موت کو ”ناوقت“ کہہ دیتے ہیں مگر... یہ ہمیشہ وقت پر آتی ہے۔ اس کا
وقت تو دفتر قضاء و قدر میں ہمیشہ سے طے ہے۔ پھر اسے ”ناوقت“ کہنا ہماری نادانی ہے۔ علاوہ ازیں یہ
کبھی نہیں ہوا کہ کسی موت کو خوشدلی سے قبول کر لیا جائے۔ یہ حادثہ فاجعہ ہمیشہ ہی رنج و الم کا باعث ہوتا ہے
اور اپنے پیچھے سوگوار چھوڑ جاتا ہے۔ اکمل و افضل البشر ﷺ جیسی ذات ستودہ صفات کو زلا دیتا ہے۔ اسی
طرح علامہ محمد مدنیؒ کی وفات، ایک عالم کو زلا لگئی۔ عالم کی موت پوری دنیا کی موت، ان معنی میں ہے کہ
اس کی ذات مینارہ نور ہوتی ہے۔ وہ دنیا میں تعلیم و تبلیغ کے ذریعے عوام الناس کو راہ ہدایت دکھاتا اور انہیں
جنت کی راہ پر چلاتا ہے۔ علم حیات اور جہالت موت ہے۔ اس کے مرنے سے بے شمار انسان اس کی تعلیم سے
محروم ہو جاتے ہیں۔ اس کے فیض تبلیغ سے بہرہ مند ہونے سے رہ جاتے ہیں۔ اس کی موت ایک نقصان عظیم
ہے اس لئے اسے ایک عالم (جہاں) کی موت کہا گیا۔ موت ہر کسی کی آلم (تکلیف دہ) ہوتی ہے مگر عالم کی
موت صرف رنج و غم کا باعث ہی نہیں ہوتی بلکہ اپنے پیچھے ایک خلاء چھوڑ جاتی ہے۔

علامہ مرحوم اپنے پیچھے واقعی ایک خلاء چھوڑ گئے ہیں۔ جامعہ اثریہ، اس کے ماتحت ادارے اور اس
سے ملحق و منسلک مساجد اور تعلیمی ادارے مدتوں ان کی کمی محسوس کرتے رہیں گے۔ ان کی انتظامی صلاحیت
اپنی مثال آپ تھی۔ وہ بیک وقت کئی میدانوں میں کام کرتے تھے، وہ امام تھے، خطیب تھے، مدرس تھے مبلغ
تھے اور رئیس الجامعہ تھے۔ وہ مرکزی جمعیت اہل حدیث پاکستان کے نائب امیر اور بین الاقوامی شہرت کے
مالک تھے۔ سعودی عرب، کویت، قطر، شارجہ، فجیرہ، دبئی اور کئی دیگر اسلامی ممالک کے حکمرانوں اور حکمران
خاندانوں سے ذاتی روابط رکھتے تھے۔ ان کی عربی دانی اور اس کے بولنے میں روانی اہل عرب کے ہاں
بڑی ہی قابل قدر تھی۔ وہ عجمی ہو کر عربوں جیسی عربی بولنے اور اہل علم میں ادب و احترام پاتے۔

جامعہ اثریہ جہلم... ان کو اپنی اولاد سے زیادہ عزیز تھا۔ انہوں نے اس کے انتظام و انصرام کو نہایت احسن طریقے پر چلایا۔ اس کے تعلیمی معیار کو قابل رشک بلندی تک پہنچایا۔ ان کا کمال یہ تھا کہ انہوں نے جامعہ کو گداگر نہیں بننے دیا۔ یہ تو وہی جانتے تھے کہ جامعہ کا بھاری بھر کم بجٹ کہاں سے پورا کرتے لیکن ان کا کوئی سفیر چندہ مانگنے دوسرے شہروں میں کبھی نہیں گیا۔

وہ جامعہ میں اپنے والد گرامی حضرت مولانا حافظ عبدالغفور صاحب کے جانشین تھے۔ مسند تدریس کی زینت اور نمبر رسول کے نہایت ہی موزوں وارث تھے، کتاب اللہ کے ماہر اور حدیث رسول کے شارح تھے۔ خطاب ان کا مدلل اور کتاب و سنت کے حوالوں سے مزین ہوتا۔ اپنے کلام میں اشعار کا استعمال نہ فرماتے۔ ہر بات قطعیت کے ساتھ کرتے۔ من گھڑت، موضوع بے سرو پا اور بے سند روایات سے طبعاً نفرت کرتے۔ وہ مدینہ یونیورسٹی سے فارغ التحصیل ہو کر آئے، ان کے جبہ علمی پر یہ تمغہ خوب جتا۔

علامہ موصوف اپنے مسلک کی توسیع و اشاعت میں تاریخی کارنامے سرانجام دے گئے۔ ہزار ہا لوگوں کو قرآن و حدیث کی آواز کاشدائی بنا گئے ہیں جو قصے کہانیاں اور تو الیاں سننے کے عادی تھے۔ جامعہ اثریہ سے فارغ ہونے والے ہزاروں طلبا پاکستان، افریقہ، انڈونیشیا، ملائیشیا، تھائی لینڈ، فلپائن، مراکش، اردن، فلسطین، سعودی عرب، کویت، متحدہ عرب امارات، تونس، الجزائر، لبنان اور افغانستان میں کتاب و سنت کا نور ہدایت پھیلا رہے ہیں۔

اللہ باری تعالیٰ نے مولانا مرحوم سے اپنے دین کا جتنا کام لینا تھا لے لیا۔ موصوف اتنے وسیع و وسیع واقع جامعہ کے رئیس تھے۔ میرے اندازے کے مطابق جامعہ اور اس کے ذیلی اداروں اور مساجد کا سالانہ بجٹ کئی اکھروپے ہوگا۔ وہ خطیر مالی وسائل میں متصرف و مدبر تھے۔ لیکن ان کی اپنی ذات فقرو غنا کا نمونہ تھی۔ وہ کار میں ضرور سفر کرتے تھے کیونکہ جامعات کے انتظام، جمعیت اہل حدیث کے تبلیغی اور انتظامی معاملات کے سلسلے میں اکثر پایہ سفر رہتے۔ جامعہ کی حدود میں ہوتے تو تہیند اور کرتا ہی استعمال فرماتے۔ وہ جامعہ سے تنخواہ وصول نہ کرتے بلکہ اپنی نصف تنخواہ جامعہ کو دے دیتے۔ ان کے مداح اور عقیدت مند، جہلم کے علاوہ ملک کے طول و عرض میں موجود ہیں۔ بلکہ عرب ریاستوں تک پھیلے ہوئے ہیں۔ بیرونی ممالک کا دورہ ان کی زندگی کا حصہ تھا۔ مرض الموت کے ابتدائی ایام میں بھی اپنے عقیدت مندوں کے اصرار پر دورہ کر آئے۔ مرکزی جامع مسجد چوک اہل حدیث جہلم شہر میں ان کا خطبہ شائقین اور سامعین کیلئے روح پرور